



എ.വൈ.ആർ

ഇസ്ലാമിക പ്രബോധനം-നന്മ പ്രചരിപ്പിക്കലും തിന്മ നിരൂത്സാഹപ്പെടുത്തലും-മുസ്ലിമിന്റെ അടിസ്ഥാനപരമായ ഉത്തരവാദിത്തമാണ്. ഈ ഉത്തരവാദിത്തത്തിന്റെ നിർവഹണം തുടങ്ങേണ്ടത് അവരവരിൽനിന്നും കുടുംബത്തിൽനിന്നുമാണ്. പുത്രകളത്രങ്ങൾ അവരുടെ സ്വാതന്ത്ര്യം ഉപയോഗിച്ച് എങ്ങനെ വേണമെങ്കിലും ജീവിച്ചുകൊള്ളട്ടെ, അവരുടെ ഭൗതിക ജീവിതം ഭദ്രമാക്കുന്നതിനു വേണ്ട വിഭവങ്ങളും വിദ്യാഭ്യാസവും ഒരുക്കിക്കൊടുക്കേണ്ട ചുമതലയേ തനിക്കുള്ളൂ എന്നാണ് പല രക്ഷിതാക്കളുടെയും നിലപാട്.



74. ഞങ്ങൾക്ക് കണ്ണിനു കുളിരു പകരുന്ന ഇണകളെയും സന്താനങ്ങളെയും പ്രദാനം ചെയ്യേണമേ നാഥാ, ഞങ്ങളെ ദൈവഭക്തന്മാർക്കു നേതാവാക്കുകയും ചെയ്യേണമേ എന്നു പ്രാർഥിച്ചുകൊണ്ടിരിക്കുന്നവരുമാകുന്നു.

وَالَّذِينَ يَقُولُونَ رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ
وَاجْعَلْنَا لِلْمُتَّقِينَ إِمَامًا ﴿٧٤﴾

74

പറയുന്നവർ (പ്രാർഥിച്ചുകൊണ്ടിരിക്കുന്നവരുമാകുന്നു) = وَالَّذِينَ يَقُولُونَ
ഞങ്ങളുടെ നാഥാ, ഞങ്ങൾക്ക് പ്രദാനം ചെയ്യേണമേ = رَبَّنَا هَبْ لَنَا
സന്താനങ്ങളാലും(ങ്ങളെയും) = وَذُرِّيَّاتِنَا ഞങ്ങളുടെ ഇണകളാൽ, ഭാര്യമാരാൽ (ഇണകളെയും) = مِنْ أَزْوَاجِنَا
കണ്ണുകൾക്ക് കുളിർമ (കണ്ണിനു കുളിരു പകരുന്ന) = قُرَّةَ أَعْيُنٍ
ഞങ്ങളെ ദൈവഭക്തന്മാർക്ക് നേതാവാക്കുകയും ചെയ്യേണമേ (എന്ന്) = وَاجْعَلْنَا لِلْمُتَّقِينَ إِمَامًا

ഇബാദുർറഹ്മാൻ സ്വന്തം ഐഹിക-പാരത്രിക രക്ഷകൾ മാത്രം കാംക്ഷിക്കുന്നവരല്ല; ഭാര്യമാരുടെയും മക്കളുടെയും മറ്റു ബന്ധുക്കളുടെയുമെല്ലാം സന്മാർഗ്ഗജീവിതത്തിലും പരലോക രക്ഷയിലും ശ്രദ്ധയുള്ളവരായിരിക്കും. താൻ തന്റെ ഈമാനും തഖ്വയുമനുസരിച്ച് ജീവിക്കുന്നു, ഭാര്യയും മക്കളും അവർക്കിഷ്ടമുള്ള ജീവിതം സ്വയം തെരഞ്ഞെടുത്ത് സ്വർഗത്തിലേക്കോ നരകത്തിലേക്കോ പൊയ്ക്കൊള്ളട്ടെ എന്നു ചിന്തിക്കാൻ അവർക്കാവില്ല. قُرَّةَ أَعْيُنٍ وَأَهْلِيكُمْ نَارًا (നിങ്ങൾ നിങ്ങളെയും നിങ്ങളുടെ കുടുംബത്തെയും നരകത്തിൽനിന്ന് കാക്കുവിൻ-66:6) എന്നാണ് അവരോടുള്ള കൽപന. കൂടാതെ കുടുംബനാഥന്മാർ ആ നിലയിലും കുടുംബാംഗങ്ങളെ സാന്മാർഗിക ജീവിതത്തിലേക്ക് നയിക്കാൻ ബാധ്യസ്ഥരാകുന്നു. നബി (സ) പ്രസ്താവിച്ചു: كُنْكُمْ عَارِفًا وَكُنْكُمْ مَسْئُولًا عَنْ رَعِيَّتِكُمْ (എല്ലാവരും ഭരിക്കുന്നവരാണ്. ഓരോ ഭരിക്കുന്നവനും തന്റെ ഭരണിയരെ സംബന്ധിച്ച് വിചാരണ ചെയ്യപ്പെടും). അതായത് രാജാവ് പൗരന്മാരുടെ ഗുണദോഷങ്ങളെക്കുറിച്ച്, ഉദ്യോഗസ്ഥർ കീഴുദ്യോഗസ്ഥരുടെ നന്മതിന്മകളെക്കുറിച്ച്,

നേതാവ് നീതന്മാരുടെ ഗുണദോഷങ്ങളെക്കുറിച്ച്, കുടുംബനാഥൻ കുടുംബാംഗങ്ങളുടെ നന്മതിന്മകളെക്കുറിച്ച് കൈവിചാരണ ചെയ്യപ്പെടുന്നതാണ്. അവരുടെ നേട്ടത്തിലും നന്മയിലും നേതാവിനുള്ള പങ്കിന്റെ വിഹിതം നേതാവിനു കിട്ടും. അതുപോലെ തിന്മയിലും ദോഷത്തിലുമുള്ള പങ്കിന്റെ വിഹിതവും കിട്ടും. ഇസ്ലാമിക പ്രബോധനം-നന്മ പ്രചരിപ്പിക്കലും തിന്മ നിരൂത്സാഹപ്പെടുത്തലും-മുസ്ലിമിന്റെ അടിസ്ഥാനപരമായ ഉത്തരവാദിത്തമാണ്. ഈ ഉത്തരവാദിത്തത്തിന്റെ നിർവഹണം തുടങ്ങേണ്ടത് അവരവരിൽനിന്നും കുടുംബത്തിൽനിന്നുമാണ്. പുത്രകളത്രങ്ങൾ അവരുടെ സ്വാതന്ത്ര്യം ഉപയോഗിച്ച് എങ്ങനെ വേണമെങ്കിലും ജീവിച്ചുകൊള്ളട്ടെ, അവരുടെ ഭൗതിക ജീവിതം ഭദ്രമാക്കുന്നതിനു വേണ്ട വിഭവങ്ങളും വിദ്യാഭ്യാസവും ഒരുക്കിക്കൊടുക്കേണ്ട ചുമതലയേ തനിക്കുള്ളൂ എന്നാണ് പല രക്ഷിതാക്കളുടെയും നിലപാട്. മക്കളുടെ ഭാവി ജീവിതം സുരക്ഷിതമാകാൻ വേണ്ടി വിഭവങ്ങൾ കഴിവിൻപടി സജ്ജീകരിച്ചുകൊടുക്കേണ്ടത് മാതാപിതാക്കളുടെ ധർമമെന്നെ. അതിനേക്കാൾ പ്രധാനമായ ധർമമാണ് ശാ

എന്നു വിശേഷിപ്പിച്ചിരിക്കുന്നത്.

അവർ ക്ഷമിച്ചിട്ടുള്ളതിനാൽ- بِمَا صَبَرُوا-എന്ന വാക്ക് മേൽപറഞ്ഞ സ്വഭാവഗുണങ്ങളാർജ്ജിക്കുന്നതും നിലനിർത്തുന്നതും അതനുസരിച്ച് ചരിക്കുന്നതും എളുപ്പമുള്ള

കാര്യമല്ലെന്നും അതിന് ഏറെ സഹനവും സ്വൈര്യവും പാലിക്കേണ്ടതുണ്ടെന്നും സൂചിപ്പിക്കുന്നു. ഈ സഹനപരീക്ഷയിൽ വിജയിക്കുന്നവരെ അല്ലാഹുവിന്റെ മലക്കുകൾ അഭിവാദ്യം ചെയ്ത് സമാധാനമാംശംസിച്ചു സാഗതമോതുന്നു. ■

77. പ്രവാചകൻ പറയുക. എന്റെ നാഥൻ നിങ്ങളെക്കൊണ്ടെന്തു കാര്യം; നിങ്ങൾ പ്രാർഥിക്കുന്നില്ലെങ്കിൽ അവന്റെ സന്ദേശത്തെയും സന്ദേശവാഹകനെയും നിങ്ങൾ തള്ളിക്കളഞ്ഞിരിക്കുകയാണ്. ആകയാൽ പിറകെ അതിന്റെ ശിക്ഷ അനിവാര്യമായിത്തീരുന്നു.

قُلْ مَا يَعْجَبُكُمْ رَبِّي لَوْلَا دُعَاؤُكُمْ فَقَدْ كَذَّبْتُمْ فَسَوْفَ يَكُونُ لِرَأْمًا ﴿٧٧﴾

77

നീ (പ്രവാചകൻ) പറയുക = قُلْ

എന്റെ നാഥൻ നിങ്ങളെ സാരമാക്കുന്നില്ല (നാഥൻ നിങ്ങളെക്കൊണ്ടെന്തു കാര്യം) = مَا يَعْجَبُكُمْ رَبِّي

നിങ്ങളുടെ പ്രാർഥനയിൽ (പ്രാർഥിക്കുന്നില്ലെങ്കിൽ) = لَوْلَا دُعَاؤُكُمْ

(അവന്റെ സന്ദേശത്തെയും സന്ദേശവാഹകനെയും) നിങ്ങൾ തള്ളിപ്പറഞ്ഞുകഴിഞ്ഞിരിക്കുന്നു = فَكَدْ كَذَّبْتُمْ

ആകയാൽ ശേഷം (പിറകെ അതിന്റെ ശിക്ഷ) അനിവാര്യമായിത്തീരുന്നു = فَسَوْفَ يَكُونُ لِرَأْمًا

അവസാനമായി സത്യനിഷേധികളെ താക്കീതു ചെയ്യാൻ പ്രവാചകനോട് നിർദ്ദേശിക്കുകയാണ്: ഞാൻ നിങ്ങളുടെ പിന്മുറ നടന്ന് അല്ലാഹുവിങ്കലേക്ക് വിളിക്കുന്നത് നിങ്ങൾ ബഹുപ്രതാപികളായതുകൊണ്ട് നിങ്ങളുടെ സഹകരണമില്ലെങ്കിൽ അല്ലാഹുവിന് എന്തെങ്കിലും നഷ്ടമുണ്ടാകുന്നതുകൊണ്ടോ അവന്റെ ഏതെങ്കിലും കാര്യം മുടങ്ങിപ്പോകുന്നതുകൊണ്ടോ അല്ല. എന്റെ വിധാതാവിന് നിങ്ങളുടെയോ, അല്ലെങ്കിൽ മറ്റു വല്ലവരുടെയോ യാതൊരാശ്രയവും ആവശ്യമില്ല. നിങ്ങളെ സത്യം ബോധ്യപ്പെടുത്തുക മാത്രമാകുന്നു എന്റെ ലക്ഷ്യം. അതുകൊണ്ടുള്ള മുഴുവൻ ഗുണവും നിങ്ങൾക്കുതന്നെയാണ്. എനിക്കോ എന്റെ വിധാതാവിനോ അല്ല. എന്റെ പ്രബോധനം തള്ളിക്കളയുകയാണെങ്കിൽ അതിന്റെ ദോഷവും നിങ്ങൾക്കു തന്നെ. തയാറായിക്കൊള്ളുക, അതിന്റെ അനിവാര്യമായ ശിക്ഷ പിറകെ വരുന്നുണ്ട്. അത് അല്ലാഹുവിന്റെ മാറ്റമില്ലാത്ത സുന്നത്ത്-നടപടി ക്രമം ആകുന്നു. മൂലത്തിലെ **لَوْلَا** എന്ന പദം **لَوْلَا**-ന്റെ മറ്റൊരു രൂപമാണ്. അനിവാര്യമാകുന്നത്, നിർബന്ധമാകുന്നത്, വിടാതെ പിടികൂടുന്നത്, അനുപേക്ഷണീയമാകുന്നത് എന്നൊക്കെ അർത്ഥമുണ്ട്. ഈ അർത്ഥങ്ങളെല്ലാം പ്രകൃത സന്ദർഭവുമായി യോജിക്കുന്നതാണ്. **لَوْلَا** ആകുന്ന കാര്യം 69-ാം സൂക്തത്തിൽ പറഞ്ഞ കൊടിയ ശിക്ഷയാണെന്ന കാര്യത്തിൽ തർക്കമില്ല. ■

(അല്ലാഹുവിന്റെ അനുഗ്രഹത്താൽ സുറ: അൽഹുർ ചാന്റെ ബോധനം ഇവിടെ അവസാനിക്കുന്നു)